

ГОМАН

БЕЛАРУСКАЯ ВІЛЕНСКАЯ ЧАСОПІСЬ

ВЫХОДЗІЦЬ ДВА РАЗЫ У ТЫДЗЕНЬ: У АЎТОРКІ І ПЯТНІЦЫ.

Цэна с перэсылкай і дастаўкай да хаты:

на 1 год—4 м. 80 фэн., на 1/2 году—2 м. 40 ф., на 3 месяцы—1 м. 20 ф., на 1 мес.—40 фэн.

Адрэс рэдакцыі: Вільня, Завальная 7.

Адрэс адміністрацыі і экспэдыцыі:

М. Стэфанская 23.

Цэна абвестак:

на 4-ай старане за радок дробнымі літэрамі—25 фэнг.; дробныя абвесткі—па 5 фэн за слова. Абвесткі аб сьмерці—60 фэн. за лінейку дробн. друкам.

Грэцкі корпус падаўся немцам.

БЭРЛІН (В.Т.Б.). Калі нямецка-боўгарскае войско с прычыны наступленьня Сэррайля было прымушэно дзеля контратакі увайсці у Грэцкую Македонію, з-заду за левым боўгарскім крылом, дайшоўшым да рэкі Струмы, стаяў бязчынна грэцкі чацьвёрты корпус у трох местах: Сэрэсе, Дrame і Кавале. Крокі саюзнікоў мелі мэту перацягнуць на свой бок гэтае грэцкае войско, або прыгатаваць яму гэткуую самую долю, як згвалтаваным часьціям 11-ай грэцкай дывізіі ў Салоніках. Вольныя зносіны з Афінамі былі прэрваны. Саюзнікі сьведомна не давалі яму знасіцца з грэцкімі ўласьціямі ў Бацькаўшчыне. Генэрал, камандуючы 4-тым грэцкім корпусам у Кавале, спаўняючы волю свайго глаўнаго начальніка і законнаго ураду быць неўтральным, пад грозьбай голаду і хвароб прызнаў сябе прымушэным паступаць незалежна. 12 верэсьня ён папрасіў нямецкую глаўную каманду абараніць яго войско, вернае каралю і ураду, ад гвалту саюзнікоў і даць баспечнае мейсцо і страву. Гэта просьба будзе споўнена. Каб папярэдзіць якоебы то ні было нарушэньне неўтральнасьці, с камандуючым генэралам зроблена умова, што грэцкае войско з аружжэм і амуніцыяй, як неўтральнае, будзе перавезено на жыцьцё ў Нямецчыну. Яно тамака будзе

карыстаць з гасьціны датуль, пакуль яго Бацькаўшчыны не пакінуць уварваўшыся саюзнікі.

14 верэсьня.

Заходні тэатр:

Фронт Рупрэхта Баварскаго:

У бітве пры Сомме—з абодвух бакоў надта сільны артылерыйскі агонь.

Новыя сільныя атакі ворагоў між Жэнші і Соммай і ў некалькіх мейсдох на палудні ад рэкі крывава адбіты. У контратаках адваёвана часць тэрыторыі. Узяты палонныя і дабыча.

Фронт нямецкаго Насьледніка:

На право ад Маасу развіліся пешныя бітвы, момэнтамі даходзіўшыя вялікаго напружэньня, на адрэску Тіомон—лес Шапітр і на заходзі ад яру Сувіль.

Усходні тэатр:

Фронт Леопольда Баварскаго:

Палажэньне без перамен.

Фронт эрц-герцога Кароля:

У Карпатах неўдалася спроба расейцоў штурмаваць Капуль. На заходзі ад Капуля бітва ешчэ трывае.

У Сяміградзі годных увагі прыпадкоў не было.

Балканскі тэатр:

Армейская група генэрала фэльдмаршалка Макензэна:

У Добруджы ў удачных бітвах нямецкае, боўгарскае і турэцкае войскі наступаюць далей.

Македонскі фронт:

Баявая работа узмацавалася на абалот возера Острова, на фронці Моглены і на ўсходзі ад Вардару.

На поўначы ад Цыганскай плавніны, а такжэ пры Кукуруз—Ковілі адбіты новыя сільныя атакі ворагоў.

Кавала занята боўгарскім войскам.

Людэндорфф.

З апошніх дзён.

Нямецкія апавешчэньня.

12.IX. Заходні тэатр:

Фронт ген.-фэльдм. Рупрэхта Баварскаго: На-абалот Соммы, наагул, атакі ворагоў недапушчэны зашчытным агнём. Вёска Жэнші ўчора раніцай папала ў рукі ворагоў. Артылерыйская бітва трывае заядла.

Усходні тэатр:

Фронт Леопольда Баварскаго: На поўначы ад Старо-Чэрэвішча расейская атака вялікімі масамі зломлена с цяжкімі стратамі перад нашымі загарадзямі.

Фронт эрц-герцога Кароля: У Карпатах, каля Бабы Людовай, Чымброславы і Капуля адбіты атакі ворагоў. Пры Чымброславе контратакай узяты 170 палонных.

Балканскі тэатр:

Нямецка-боўгарскія сілы пад камандай фэльдмаршалка Макензэна далей наступаюць у Добруджы.

13.IX. Заходні тэатр:

Фронт Рупрэхта Баварскаго: На поўначы ад Соммы бітва ізноў ідзе поўным ходам. Між Комбль і Соммай нашае войско вядзе цяжкую бітву. Французы ўварваліся ў Бухавэн. Артылерыйскія бітвы на-абалот рэкі трываюць з вялікай заядласцю.

На фронці нямецкаго насьледніка францускія атакі на адрэску Тіомон і ў яры Сувіль крывава адбіты.

Усходні тэатр:

На фронці Леопольда Баварскаго—без перамен.

На фронці эрц-герцога Кароля, на адрэску ад Смотрыча да Залатой Быстрыцы, масовыя атакі расейцоў адкінуты нашым войскам с самымі цяжкімі стратамі.

У Сяміградзі нямецкае войско на адрэску каля Германштадту і Гэціма спаткалося з румынамі.

Балканскі тэатр:

У Добруджы рух адбываецца паводлуг намечэнаго пляну.

Нямецкія лятучыя эскадры зрабілі налет на Констанцу і расейскія марскія сілы. На адным брэнэносцы, падводнай лодцы і некалькіх мінаносцах відаць было бязспорна зробленне шкоды. Усе лятунны вярнуліся.

12.IX некалькі нашых лятучых эскадр атакавалі марскія сілы ў Рыскай затоцы. Адзін мінаносец ворагоў быў зара затоплен, другі—пацэпаваны. Усе лятунны вярнуліся.

Аўстрыяцкія апавешчэньня.

ВЕНА. 11.IX. Усходні тэатр:

На румынскім фронці—наагул без перамен.

На фронці эрц-герцога Кароля—сільныя, але неўдачныя атакі ворагоў каля Быстрыцы і Рафалюкі.

На фронці Леопольда Баварскаго на ніжнім Стоходзі зламаліся новыя сільныя атакі ворагоў.

Італьянскі тэатр:

У даліне Эчы і Астаха, на адрэску Монтэ-Спіль—Монтэ Тэсто адбіты штурмы батальёнаў ворагоў. Пры Монтэ Пасубіо ў часі удачнай контратакі узяты 68 палонных.

ВЕНА. 13.IX. Усходні тэатр:

На румынскім фронці—без ніякіх перамен.

На фронці эрц-герцога Кароля расейскія масовыя штурмы між Смотрычэм і Залатой Быстрыцай зламаліся з надта вялікімі стратамі аб стойкасць і адвагу абаронцаў.

На фронці Леопольда Баварскаго—без перамен.

Палудзенна-усходні тэатр:

Перастрэлкі.

Вайна на паветры.

Лятучыя эскадры удачна абкідалі бомбамі Лервіньяно і Венэцыю. Відаць былі чысленыя удачныя ўзрывы і пажары. Усе лятунны вярнуліся.


Боўгарскія апавешчэньня.

СОФІЯ. Чысло ўзятых у Тутракане палонных узрасло да 450 афіцэроў і больш за 22,000 нераненых салдатаў. Нашы ваенныя патрулі пры Арабабіяры, ідучы на Сілістрыю, знайшлі 4 цяжкія 15-цэнтымэтровыя гарматы, пакінутыя ворагамі.

Гл. Тэлеграмы на 4 старонцы.

Падпісывайся на ваенную пазыку—

і ты паможэш скараціць вайну! Ведамасці ахвотне дае найбліжэйшы банк, зберэгацельная каса, почта, таварыство страхуку жыцця, таварыство ўзаемнага крэдыту.



† Мітрапаліт Андрэй Шэптыцкі.

† Андрэй Шэптыцкі.

Тэлеграф прынёс нам кароткую вестку: у Расеі, у Курску, памёр уніяцкі мітрапаліт гр. Андрэй Шэптыцкі, каторага маскалі вывезлі гвалтам з Львова і дзержалі, як палоннаго.

Вестка гэта вызывае глыбокі, шчыры жал у сэрцах усіх, каму было вядома імя мітрапаліта Шэптыцкаго. Яго сьмерць — самы цяжкі удар як для украінскаго народу, так і для справы касцельнай еднасьці, для каторай гэтак многа зрабіў гэты галава уніяцкай царквы.

Мы, беларусы, дзелім горе братоў нашых украінцоў ня толькі затым, што ўтрата гэтаго праўдзіваго, шчыраго сына украінскаго народу пакіне па сабе глыбокі сьлед на ўсёй украінскай культурна-нацыянальнай рабоце, так песна за апошніе дзесяткі гадоў звязанай з імем мітрапаліта Шэптыцкаго: Андрэй Шэптыцкі і сам па сабе быў вельмі блізка беларускаму народу.

Занімаючы катэдру львоўскаго мітрапаліта, Шэптыцкі гэтым самым становіўся мітрапалітам і для беларускіх зямель: Рым ніколі не прызнаваў і не прызнае «наварот» нашых уніятоў на праваслаўную веру, бо «наварот» гэты адбыўся проці волі народу, адбыўся пад прынукай, і за старую веру бацькоў нашых пралілося багата крыві беларускай... Вось, мітрапаліт Шэптыцкі аб гэтым ліколі не забываўся, і найбольш гарачым жаданьнем яго было аднаўленьне еднасьці веры ў Бела-

русі. Многа працаваў дзеля гэтаго, нават сам патайна прыезджаў у наш Край, адведаў Вільню, Мінск і шмат якія беларускія вёскі, быў у Пецярбурзі і Маскве. Але і паміма сваёй ідэі мітрапаліт шчыра спагадаў справе адраджэньня беларускаго народу, справядліва уважаючы, што духавенство перш за ўсіх павінна памагчы народу выйсці на вольную дарогу самабытнаго жыцця. І хоць крокі, зробленыя дзеля Уніі, не судзілі удачы, хаця ворагі яе пастараліся даньсці расейскаму ўраду аб падарожжы гр. Шэптыцкаго ў Расею і папсаваць яго работу, — усё-ж такі мітрапаліт, чым дуж, стараўся памагаць беларусам, друкуючы у Львові беларускія кніжкі, аткрыўшы беларускі аддзел у уфундаваным ім же украінскім нацыянальным музэі, паддзяржываючы беларускіх эмігрантоў, каторыя ад прасьледаваньня царскаго правіцельства былі прымушаны ўцякаць за граніцу.

Становішча, якое гэты «некаранованы кароль Украіны» заняў у украінскім нацыянальным руху, прыхільнасць яго да беларускай справы і пляны шырэння Уніі ў межах Расеі, — усё гэта вызвало ў расейскіх урадовых кругах дзікую ненавісьць да мітрапаліта. І з гэтай прычыны маскалі, ламаючы ўсе людзкія і Боскія законы, вывезлі яго, як ваенна-палоннаго, з Львова ў Расею. Цяжкі быў для мітрапаліта Шэптыцкаго блізка двохгадовы палон: гэта было праўдзівае мучэніцтва. Хвораго, змучэнаго перажытымі нешчасьцямі свайго народу і Краю, яго адрэзалі ад усяго сьвету, аддзелілі ад блізкіх людзей. Яму за-

баранілі нават хадаць у царкву, забаранілі маліцца. Не давалі ступіць кроку без ахраны паліцэйскіх. Не дапускалі да яго ні пісем, ні газет, не пазвалялі самому пісаць. У атмасфэры ненавісьці царавых слуг праводзіў мітрапаліт свае апошніе дні. Дарма аўстрыяцкі ўрад судзіў выпусьціць некалькіх важнейшых расейскіх палонных у замену за Шэптыцкаго. Дарма Папэж пісаў да цара, прасячы вярнуць волю мітрапаліту...

Цяжкая няволя і моральныя мукі да канца зламалі сілы і здароўе мітрапаліта. І ён зышоў са сьвету, як ахвяра маскоўскай ненавісьці, як мучэнік за волю Украіны і за справу еднасьці веры братніх народаў.

Сіла наша—у нас самых.

Хто сам сябе не шануе, таго ніхто не ўшануе! — кажа старая народная прыказка. І ў ей — вельмі многа праўды: гэта мы спазналі на сабе...

Ажно дзіўна сказаць, што беларускі народ, каторы мае 9 мільёнаў сыноў, — значыць, больш, чым Румынія або Боўгарыя, каторыя гэткае выдатнае месца займаюць у сусьветнай вайне, — народ гэты блізка нічым не выяўляе свайго жыцця. Нашы людзі гэтак ужо прывыклі жыць у няволі, як той вол — хадзіць пад ярмом! І нашаму беларусу ў галаву не йдзе думка, што мы можам жыць неяк іначэй — самі сабой, без «апекуноў», што сто з лішкам гадоў мучылі народ, без «апекі» паноў, каторыя высасалі ўсе сокі з «мужыка» — хлебараба. Мы прывучыліся слухаць чужой каманды: чына з гузікамі, пана вяльможнаго, — прывыклі цалаваць ім рукі і гнуць перад імі сьпіну да зямлі. І затым-то яны глядзяць на заўсёды «пакорнаго» беларуса, як на раба, і для людзей, каторыя нават сваёй роднай мовы стыдаюцца, маюць толькі пагарду.

Нехватае пачуцьця нацыянальнай гордасці ня толькі ў цёмных беларускіх селян: яе німа і ў нашай інтэлігенцы — у тых людзей, каторыя стаяць на вышэйшых ступенях культуры. Гэта выяўляецца асабліва цяпер, калі палітычны момэнт стаўляе перад нашым грамадзянствам вельмі сурьёзныя пытаньня: пытаньне аб палітычнай орыентацыі, аб далейшай будучыне народу і Краю і т. д. Мы ўсё ешчэ шукаем нейкай чужой орыентацыі: то зьвязываем свой быт і сваю долю з маскалямі, то с Польшчай, — а тым часам у нас можа і павінна быць толькі адна свая беларуская, краёвая орыентацыя, як у маскалёў — маскоўскай, у палякоў — польскай. Мы разумеем, у чым карысьць нашай старонкі, нашаго народу, разумеем, што ўжо плясьціся ззаду за чужынкамі нам ня гожа; а тым часам колькі нашых інтэлігентоў, перш чым заявіць аб патрэбах Краю, агледаюцца: а што скажудь у Маскве, або ў Варшаве?..

Такое становішча ня толькі ня гожа прадстаўнікам дзевяцімільённаго народу, але і шкодна для

ўсёй беларускай справы, для будучыны нашаго Краю. У змаганьні за свой быт, за сваю долю выігрываюць толькі сільныя і толькі тые с-паміж сільных, хто сваю сілу знае, пачувае яе ў сабе. Вось, нам і трэба ўрэшці зразумець, што ў беларускім народзе захавана вялікая сіла, трэба кінуць нягодную народу палахлівасць і выкінуць з душы недавер'е да сябе. Толькі тады, як мы гэта зразумеем, як пачуем у сабе моц нашую, — толькі тады зменіцца прыніжэнае палажэньне народу, толькі тады мы здабудзем для сябе належнае нам у роднай зямліцы месца.

Памятаймо толькі адно: сіла наша — ў нас самых.

I. Мелешка.

З апошніх дзён расейскаго панаваньня.

(Успамін).

III.

Ешчэ тры дні — і скончыцца год, як месца расейцоў у сталічным горадзі нашаго Краю занялі немцы.

Апошніе дні перад адступленьнем расейцоў — самыя цікавыя паводлуг настраеньня жыхароў Вільні. Усе, хто не хацеў аставацца, ўжо выехалі. «Расейская орыентацыя» мела вельмі мала прадстаўнікоў: хіба ў тых, хто не пасьпеў, ці не здалеў выехаць у Расею. Усё, што было дагэтуль, утраціла для віленцоў уселякую цэну: вочы зверталіся на тое, што будзе заўтра — пасля заўтра. З Расеёй спыніліся ўсе зносіны: почта ўжо даўно не хадзіла, а і тэлеграф быў перагружэн офіцыяльнымі, ваеннымі тэлеграмамі, і прыватных або зусім не прынімали, або прынімали с тэй умовай, што пойдудь почтай.

Разам прыляцела вестка, што каля Сьвенцыя немцы прарвалі расейскую лінію, чыгунка ўжо ў іх руках, ехаць на Пецярбург нельга! Незвычайна шыбка разыйшлася яна па горадзі. Гарачка запанавала між аставаўшымі ешчэ ў горадзі нячысьленымі расейскімі чынамі: толькі паліцыя, толькі «ахрана» не кідалі сваёй «работы».

Пусьцело место. Толькі ўсё болей і болей ваенных на вуліцах, — нейкіе счарнеўшыя ад сонца ці ад дыму твары, абношэныя, запыленыя шэрыя шынелі. Ідудь безладна, кучкамі; у вачах — поўная безнадзейнасць і сьмяротная надмога... Апаведалі, што, праходзячы цераз Зялёны мост, салдаты кідалі ў рэку патроны, кажучы: даволі гэтай праклятай вайны! Мо' і запраўды: такія момэнтны страшэннаго упадку уселякай энэргіі становяць даволі характэрную рысу расейскаго народу.

Чым бліжэй быў дзень адступленьня расейцоў, тым цяжэй было ўсім аставаўшымся. І перш за ўсё — ад несумленнай, нягоднай спекуляцыі.

Шмат хто с таргоўцоў проста хаваў свае запасы: лічыву, што пазьней цена на іх паднімецца.

Дый без таго цэны на ўсё былі ўжо нячутны, а часта-густа і за дарагую цэну некаторых тавароў нельга было дастаць. Але гэтаго мало: разам, нет ведама з якой прычыны, разыйшлася гутарка, быцым с прыходам немцоў расейскіе паперовыя грошы ня будуць мець ніякай цэны. І вось, у горадаі не хацелі зусім прымаць «бумажак»: давай сэрэбро! А сэрэбро тымчасам не-дзе счэла: асабліва дробных грошы нельга было дастаць. Кавярні пачалі сваім пастаянным госьцям выдаваць рэшту лічбовымі знакамі. Шмат якіе крамы выдавалі замест рэшт — квітки. І бывало так, што чалавек, маючы грошы ў «бумажках», зусім ня мог нічога дакупіцца! Асабліва цяпер ад гэтаго беднота: у яе ўсе разра-хункі былі найчасцей на малыя грошы, а тут прыходзілася купляць толькі на круглыя рублі — і то не заўсёды даставалі тавар. Дарма ўласці гразлікі караі: на ўсе офіцыйныя апавешчэньня блізка зусім не зверталі увагі.

Адходзячы з вялікай пасьпешнасьцю, расейцы, аднак, не кідалі думкі пагнаць с сабой усё насяленьне пакіданых зямель. Віленскі губернатар надрукаваў і загадаў парасклеіваць апавешчэньне, каб усё мужчыны ад 18 да 45 гадоў выселяліся сваей ахвотай. За неслумнасьцю суліў кару. Але гэта не памагало: дзе толькі не выганялі людзей сілай, там яны аставаліся ў родных мейсцох, часта хаваючыся ў лясох, у ямах. Беларус і літвін не пакідалі самахоць сваей Бацькаўшчыны.

І расейскіе ўласці адчувалі, што палажэньне іх — нямоцнае, што надыйшлі апошніе дні іх панаванья. Толькі гэтым пачуцьцём бязсілыя можна вытлумачыць першую і апошнюю іх уступку беларусам: яны пазволілі мейсцову ўраду надрукаваць адоў да народу аб устанавленьні грамадзянскай міліцыі, побач з расейскай, у чатырох краёвых мовах, а ў тым ліку — па-беларуску. Праўда, адоўка была расклеена толькі ў тую ноч, як ужо выехаў губернатар, паліцыя, вышэйшыя ваенныя ўласці, ды апошніе салдаты пакідалі наш горад...

На старожы расейскіх гасударственных інтэрэсоў, як апаведалі, асталіся толькі... агенты тайнай паліцыі — «ахраннікі»!

Т. Б.

У Вільні і вакол іцах.

× Урад Саюза Кватэрантоў проці усіх, хто быў на агульным устаноўчым сходзі 27 жніўня ў сале 6. Палескаго Кружка, заявіцца ў Бюро Саюза (Завальная 40—Газетная Кантора), каб атрымаць членскі білет. Бюро адчынена між 11 і 1 гадз. раніцай.

× Беларускае вечарынка. Вечарынка, каторая ладзіцца ў гэту нядзелю, 17 верасьня, ў Беларускам Клубе, гэта—першая беларуская вечарынка ад часу прыходу немцоў. Праграма яе—даволі роўнароўная: будзе тут сьпеў, ігра, дэкламацыя. Выступаць сілы Беларускаго Музыкальна-драматычнаго Кружка.

Уход на вечарынку для членаў клубу—бесплатны. Госьці іх плацяць звычайную ўхадную плату 50 фэн.

Пачатак а 5 гадз.

× Другі жыдоўскі тэатр. Як піша тутэйшая жыдоўская газета «Лецтэ Найес», у Вільні наладзілася новая жыдоўская драматычная дружина пад названьнем «Габомо Войврт». Яна будзе іграць у стара-жыдоўскай мове і ў жыдоўскай жывой мове.

× Рух чыгункай. Далей аткрыты ад 15 верасьня для руху цывільных людзей і іх тавароў гэтыя участкі чыгункі:

1. Вільня-Новосьвенцян
2. Вільня-Ліца
3. Ліца-Мосты-Гародня
4. Ляндварово-Гародня-Ласосна
5. Ораны-Оліта.

× Участковы доктар. Доктар Сьвіда, Віленская 29, на час хваробы доктара Шляка прыняў на сябе выпавенны павіннасьцей участкавога доктара IV участку.

× Скорая помач ад 4 да 10 верасьня аказана ў 77 здарэньнях.

× Падатковы спіс выстаўлен у аддзелі падаткоў, Домніканская 2, на два тыдні. У ім памешчэны асобы, каторыя павінны плаціць прамысловы падатак.

× Апавешчэньне. Сумма пазычковых квітоў Пазычковай Касы Ост, каторыя знаходзяцца у абароті, на 1 верасьня 1916 году становіць 12.000.185 руб.

Камісар пры Глаўнакамандуючым на Усходзі

Кеніге,
Капітан.

× Курс рубля: офіцыйны — 1 м. 90 ф. Пры куплі ў банках — 1 м. 94 ф.; пры прадажы — 1 м. 90 ф.

Пазычковае касы бярэ 6%.

× Пажар 10 верасьня а 5½ гадзіне рана з Ноўгародзкай вежы быў заўважэн пажар на Палэўскай вуліцы ў доме № 29. Калі коміна загарэўся дах, а ў тым доме быў патайны браварок. Гаспадар гэтаго бравару быў Ісаак Гордон У яго знайшлі інструменты і многа гатовай гарэлі. Немецкая паліцыя І. Гордона арыштавала. Прычына пажару ня высьнена. Думаець, што запылілася ад браварка.

× Спроба самагубства. У шпіталі для прастытутак 10 верасьня Гэдэна (Алькесэвічана, 18 гадоў, напілася сублимату дзеля самагубства. Яе у цяжкім палажэньні адвезлі да шпіталю Савіч.

Уласці нас паведамляюць:

Местовая пазыка на 1 мільён рублёў.

У панедзелак, 11 верасьня, пад маршалкоўствам граданачальніка, адбылася нарада з больш як 30 мейсцовымі грамадзянамі аб фінансовым палажэньні Вільні і папраўцы яго. Граданачальнік сказаў, што с прычыны ваенных часоў даходы з мейсцовых падаткоў шмат паменшыліся, тымчасам выдаткі, асабліва дзеля помачы бедным, безупынна узраслі. Дагэтуль для патрэб места з нямецкіх грошы ўжо выдаю 900.000 марак. За выданьне з нямецкіх складоў і дагэтуль неаплачэныя спажыўныя прадукты належыць больш 2.000.000 марак. Ёсьць думка і надалей памагаць месту Вільні вельмі значнымі пазыкамі з новааткрытай пазычковай касы Обэр Ост, але толькі с тэй умовай, каб, апроч належных падаткоў, быў собран 1.000.000 руб. самым грамадзянствам. Сперша была думка сабраць гэту сумму незвычайным адноразовым прымусовым зборам. Грамадзяне павінны дзякаваць спецыяльнаму заступніцтву, што сперша будзе зроблена спроба гэты мільён рублёў сабраць, як пазыку, каторую яны самі дадуць. (Далей будзе).

З усяго Краю.

Беларускіе песьні.

КОЎНА (ад нашаго карэспандэнта). Хоць мала тут беларусоў,

але ў найбліжшым часі яны мацяцца выступіць на канцэрці з беларускімі сьпевамі. Беларускіе песьні будзе пеяць адна паненка-беларуска.

Усе вельмі цікавацца нашымі песьнямі, бо іх ешчэ ніколі ня чулі.

Работныя пакоі.

БЕЛАСТОК. У Беластоку наладжэны два работныя пакоі: адзін — жыдоўскай грамадай, другі — каталікамі. Жыдоўскі работны пакой знаходзіцца пры Купецкай вул. № 1; у ім ёсьць мейсцо для 50 дзеўчат — у 4 аддзелах: швальня, аддзел суконных ботаў, камашоў і вязальня. Каталіцкі работны пакой — пры Артылерыйскай вул. № 5; ён называецца Прыпнкам Магдалены, і ў ім пакуль што 15 дзеўчат. Абодва пакоі дастаюць падмогу ад места.

Такса за прагляд пляноў.

БЕЛАСТОК. Такса за разбор просьб аб пазваленьні на новыя будоўлі устаноўлена: пры аб'ёмі да 100 куб. мэтроў — 3 маркі, да 200 — 6 м., за кожныя далейшыя 100 куб. мэтроў — на 1 марку болей.

Почты.

Да Беластоцкаго округа прыналежаць гэтыя почты: Беласток, Саколка, Вельск, Белаеж, Вялікая Берэстовіца, Кнышы, «Дубровка, Лунна, Семятчы, Сьвіслоч і Воўкавыск.

Патайны бравар.

БЕЛАСТОК. Паліцыя аткрыла патайны бравар. Арэштавалі інструменты і некалькі бочак спірту.

«Гарадзянка».

ГАРОДНЯ. Цэна «Гарадзянкі» павялічылася да 20 фэн. за бутэльку, бо коркі абходзяцца даражэй, чым сперша лічылі.

Слушная кара.

ГАРОДНЯ. За помач у распусьце Жэня Бялостоцка засуджэна на 3 мес. ў турму і аштрафована на 390 руб.

Наездчык.

Гістарычнае апаведаньне.

(Гл. «Гоман» №№ 55—59).

Яны пайшлі у касцёл на звычайныя вячорныя модлы. У прыцемку, прысланіўшыся да стоўбніцы, стаяў у касцелі у глыбокай задуме трэйці духоўнік, брат Павал, незвычайна здольны казнадзей. Нейкаясь асабліва цяжкая маркота напавуляла цяпер яго душу, і ўспамнілася яму тая страшэнная прыгода, каторая разьбіла яго жыцьцё.

Ён быў патамкам слаўнаго роду беларускай шляхты Корсакоў. Абычаем таго часу, пасьяла заручыні, паехаў на вайну, каб, уславіўшыся геройскімі чынамі, стануць перад сваей нарэчонай ізноў і павясьці яе да аўтару. У памятны для брата Паўла 1595 год, 70.000 татароў уварвалася ў Мультаны (цяперашняя Румынія і Бэсарыя), і ён, разам з іншай беларускай шляхоцкай і баярскай моладзьдзю, дасеў каня і паймаўся ў ваенны вадаварот. Туркі былі разьбіты, і гаспадарам на Мультанах і Валашы пасаджэн быў Магіла. Павал Корсак вертаўся дамоў акрыты славай, з немалай дабычай і рангай харужаго... Калі над'езджаў да роднай Брацлаўшчыны, пачуў страшэнную вестку: «Мара Галінчанка хвора». Не памятаючы сябе, ён паймаўся да сваей на-

рэчонай і... застаў яе на сьмяротнай пасьцелі. «Павал прыхаў», пранёсся ціхі шэпт па сьвятліцы, але паміраючая пачула... з высілкам яна атчыніла вочы, і радасная усмешка засіяла на памярцьвеўшых вуснах. Яна выцягнула да яго рукі і прашэптала: «Богу, Богу аддаю цябе. Памятай мяне... і яе не стало. Гэта былі апошніе яе словы, яе тэстамэнт... Ён споўніў яе жаданьне. Ён памятае яе, ён аддаў сваё жыцьцё Богу... Час суцакоў востры боль, а праца і малітва залагодзілі змучэнае сэрца. І цяпер, як зазвычай, у гарачай малітве ён шукаў леку для душы сваей...

Ясны майскі дзеньк змяніўся сьветлым вечарам, і браты ў Хрысьце, закончыўшы дзённую працу і малітвы, паселі вясе́ла за сваю скромную вячэру, разбіраючы пры гэтым важнае пытаньне: якім абразом аздобіць правы, бочны аўтар, ды гэтак былі заняты размовай, што не заўважылі, як спяхоціўшыся коннікі ўзышлі на падворак і акружылі хату, у каторай вячэралі найміты. Затым з грукатам адчыніліся дзьверы, і у страўны пакой ксяндзоў увайшло 20 аружных людзей.

— О, як добра,—загаманіў Прушко,—мы, здаецца, сьвятые атды, акурат пасьпелі да вас на вячэру?..

— Ласкава просім,—добрыя рыцары,—і калі вы адарожэны, то прыйміце пад нашай стрэхай хлеб, соль і адначынак. Чым хата багата, тым будзе і рада,—сказаў ве-

тліва стары парох, з агідай угледаючыся на Прушко.

— Дзякуемо, духоўны ойча, за ласкавыя словы, але мы не галодны... от, каб было што выпіць, то, відочна справа, мы не ад таго...

— Міла ўслужыць ВшМсьці... От квас і вадыца, толькі што прынесена с крыніцы.

— Ха-ха-ха! Жартуеш, старча, з нас, каб нас частаваць вадоў! Ведай, што мы не вялікіе яе адоратары; от, каб ты падаў нам вэнгерскаго, то было-б да рэчы.

— Выбачайце, дарагіе госьці, але пры самай шчырай нашай ахвоці, апроч вады і квасу, нічым болей пачаставаць вас ня можэм, дзеля таго, што нічога іншаго ня маем.

— От, што тут дарэмна час траціць,—закрычаў ротмістр Хілеўскі, выступаючы уперад,—а скажы-ж нам, белы голубе, дзе ты хаваеш багацьце сваё і касьцельнае?

— Багацьце наша складаецца с хлеба, мёду, рыбы, масла, чым і гатовы служыць ВшМсьці; грошы ня маем, бо і не патрэбуем іх. А касьцельныя... Касьцёл наш нідаўна пабудован, і што збіраецца, тое ідзе на прыздобленьне.

(Далей будзе).



ВЕСТКІ З РАСЕІ.

З ГРАМАДЗКАГО ЖЫЦЦЯ.

Банкруцтва палітыкі Дмовскаго.

ШТОКГОЛЬМ. Як даведалося „Русск. Сл.“, неспадзеваная падарожжа Штырмара у глаўную царскую кватэру была звязана з пытаннем аб польскай справе. Штырмер павёз с сабой пратакол на рад рады міністроў, пры каторых былі два праекты будучага ўстройства Польшчы. Цар абодва праекты адкінуў.

«Ахранік» напаяся.

ПЕЦЯРБУРГ. Вялікі перапуд вызывае тут арэшт супрацоўніка «Нов. Врем.», Мануйлова, каторы іграў у часі Столыпіна выдатную роль, як тайны агент. Обыскі ў рэдакцыі «Нов. Вр.» і «Веч. Вр.» далі многа цэнных матэрыялаў. Мануйлова арэштавалі за машэнствы пры падрадах.

„Проці жыдоў і лібэралоў“.

ШТОКГОЛЬМ. „Рэч“ піша, што ў Маскве і Пецярбурзі паліція ро біць аблавы на „жыдоў і лібэралоў“. У Маскве арэштваны больш 100 членаў лібэральнага таварыства „гуртаўнікоў“, як бытцым-то за спекуляцыю.

У Туркестане неспакойна.

КОПЭНГАГА (В.Т.Б.). Офіцыйная газета туркестанскаго генэрал-губэрнатора друкуе гэтакі прыказ Куропаткіна:

„Ваенны губэрнатар Ферганскай абласці, генэрал Гіппіус, павінен быў кіраваць падгатоўкай мобілізацыі мейсцовых жыхароў-магомэтан дзеля работ у тылах арміі. У сваёй адозве да народу ён пазволю сабе тлумачыць царскі указ у тым значэнні, што будучы браць толькі дабравольцоў. Дапускаючы, што гэткае тлумачэнне магло быць дадзена ў добраі веры, я здаволіваюся толькі адстаўкай генэрала Гіппіуса ад яго службы і не аддаю яго пад ваенны суд“.

Друкаваны ў Ташкенці „Туркестанскій Голос“ апісвае гэтакі здарэння ў Ташкенці:

Пасяля таго, як царскі указ аб наборы магомэтан дзеля работ на тылах арміі быў апавешчэн, 24 ліпеня на вуліцах Ташкенту сабралася каля 100 магомэтан, каторыя напалі на паліцыю, ранючы некалькі паліцэйскіх цяжка і некалькі—лёгка. Паліцэйстэра забілі. Паліцыя арэштавала 25 магомэтан, каторых па загаду камандуючаго вайскамі туркестанскаго округа аддалі пад ваенны суд. Судзілі іх пры зачыненых дзверях. Засуджаны: 5 душ—на сьмерць, 10—на 20 гадоў у катаргу, 5—на 3 гады ў вастрог; 11 душ апраўдалі, а рэшта засуджана на лёгкія кары. Куропаткін зацьвардзіў двом сьмяротны прысуд, а тром кара сьмерці заменена на арыштанцкія роты на 5 гадоў.

Агранічэнне ўезду у сталіцу.

ШТОКГОЛЬМ. Расейскі дэпартамент паліцыі дае пазвалення прыезджаць у Пецярбург толькі у атказ на спецыяльныя просьбы ў паадзіночых прыпадках. Аб тых, хто едзе ў Пецярбург, павінны данасіць губэрнатары іх губерній у дэпартамент, і ад апошняго трэба жадаць пазвалення. Асобам, каторыя не жывуць пастаянна ў Пецярбурзі, пазваляецца аставацца тамка найбольш 4 тыдні.

Незвычайны крок.

КОПЭНГАГА. Рада міністроў у Расеі, с прычыны страшэнных страт людзьмі часцю ад пошэсцей, часцю ў бітвах, пастанавіла паменшыць найніжэйшы век дзеля жаніцбы з 20 на 18 гадоў.

Даражыня.

БЭРЛІН. „Tageblatt“ піша, што паводлуг „Рэчы“ устанавленне 4 дзён без мяса вызвало страшэнны узрост цен на іншыя спажывныя прадукты. Цены узраслі на 20, 50, а нават і на 100 працэнтаў.

ПЕЦЯРБУРГ. „Торг.-Пром. Газ.“ піша:

З Владывастоку прывезіцца японскі воск, а перад вайной Одэсса мела яго з Гамбурга. Пуд воску каштуе цяпер 46—47 руб. Серка і серны квас—ад 18 да 21 руб. пуд. Серны і сольны квас зусім не прадаюцца.

Пажар у порці.

ШТОКГОЛЬМ. „Русск. Сл.“ апісвае аграмадны пажар у пецярбургскім порці, дзе выгружаюць тавары с тарговых параходаў. Увесь запас прыгатоўленаго для Пецярбурга жыта спаліўся. Пажар узняўся ў поўначы у электрычным элеваторы.

КАЛЯ ВАЙНЫ.

Прызыў усіх апалчэнцоў.

КОПЭНГАГА. „Правіт. Вестн“ друкуе царскі прыказ аб наборы ўсіх апалчэнцоў 2-га раду і марскога апалчэння. Загаданая мобілізацыя была назначана сперша два месяцы таму назад і адкладвалася дзеля збору ураджаю.

Прызнаньне неудачы.

ШТОКГОЛЬМ. Меньшыков у „Нов. Вр.“ намекае ў сваёй стацыі, што наступленне саюзнікоў у 1916 гаду не ўдалося, і яго трэба адлажыць на другі год.

Гутарка з Брусіловым.

ПАРЫЖ. „Т-шпа“ друкуе гутарку з генэралам Брусіловым, каторы сказаў, што ён мае перад сабой больш чысленую непряцельскую армію, чым у чэрвені месяцу. Для усходняго фронту даконча патрэбно, каб французы наступалі на заходзі.

Нязгода.

ЦУРЫХ. „Бунд“ даносіць, што недаразумення між англіцкім паслом у Пецярбурзі і Штырмерам не спыняюцца.

Нячыстая ігра.

ЖЭНЕВА. Тутэйшыя газеты пішуць, што слабая паспешнасць Расеі памагчы Румыніі ў Добруджы тлумачыцца гэтак. Каб прымусяць Румынію ўмешацца ў вайну, Расея абсалася ей лішне многа. Цяпер жэ, калі на Румынію прыйшла беда, Расея жадае, каб румыны аракліся таго, што ім суліла Расея, кажучы, што іначэй Румынія не дастане падмогі.

ПЕЦЯРБУРГ. „Нов. Врем.“ у стацыі „Буковіна і нашы нацыянальныя інтэрэсы“ піша:

„Калі Расея павінна уступіць Румыніі вызваленую расейскай крывёй Буковіну, дык гэта немагчымае жаданьне“.

Падобне-ж пішуць аб новым саюзніку і іншыя расейскія газеты.

Таёмны пасол.

КОЛОНИЯ. „Koln. Ztg.“ піша, што генэрал Іванов послан у Румынію з надта важнай справай. У тым жэ часі ў офіцыйным органе ваеннаго міністэрства пішуць, што Расея павінна прыгатавацца да зімовай кампаніі, хаця жадае, каб яна скончылася да зімы.

Операцыі чорнаморскаго флоту.

ЛОНДОН. „Morning Post“ даносіць:

Блізка ўвесь расейскі чорнаморскі флот сабраўся ў Констанцы дзеля супольных з румынскім флотам операцій проці боўгарскаго узбярэжжа.

З усяго сьвету.

Сьмерць Мацоха

КАТОВІЦЫ. У Петракоўскім астросі памёр засуджаны на вечную катаргу б. манах на Яснай Гарэ ў Чэнстахові, Дамазы Мацох.

ТЕЛЕГРАМЫ.

Крызіс у Грэцыі.

АФІНЫ. Заіміс учора паабедзі меў доўгую гутарку с каралём. Дамаганьня (саюзнікоў, бязспорна, будуць прыняты цэлкам. Заіміс падаўся у адстаўку.

АФІНЫ. Група неведомых людзей страляла ў дом францускаго пасольства, дзе сабраліся на нараду паслы саюзнікоў.

Міжнародны работніцкі рух.

Агульная забастоўка на чыгунках

НЬ-Ю-ІОРК. Да забастоўкі жалезнадарожнікоў у Нь-Ю-Іорку прылучылося 200,000 душ.

НЬ-Ю-ІОРК. Забастоўка работнікоў гразіць абняць 800,000 членаў прафэсійных саюзоў.

НЬ-Ю-ІОРК. Злучэнне прафэсійнальныя саюзы на сходзі учора вечэрам прадлажылі, каб усе 800,000 членаў саюзоў забаставалі ў знак спогаду жалезнадарожнікам. Перад пастановай аб забастоўцы кожны саюз павінен сабраць у сябе галасы асобна.

Забастоўкі у Англіі.

ЛОНДОН. Сход 3,000 жалезнадарожнікоў з усіх акругоў палудзеннаго Вальліса пастанавіў пачаць у поўнач на 17 верэсьня забастоўку, калі ня будзе споўнено іх жаданьне павышэння тыднёвай платы на 10 шылінгоў, лічучы ўжо ад першаго ліпеня, значыць, за прошлы час. Апроч таго сход жадае, каб правіцельство дало заверэньне, што яно надалей устанавіць кантроль падвоза прадуктоў і будзе устанавліваць цэны на іх.

ЛОНДОН. У млынох Ліверпуля, адных з найвялікшых у Эўропі, пачалася забастоўка. Некалькі тысяч работнікоў кінупі работу дзеля пратэсту проці загаду, каб яны ня елі ўсе у адным часі.

Рэзолюцыя работнікоў.

БІРМІНГАМ (В.Т.Б.). Конгрэс прафэсійных саюзоў пастанавіў рэзолюцыю, жадаючы, каб пасяля вайны былі скасаваны ўсе законы аб ваеннай і прамысловай службовай павіннасці.

Арэшты сацыялістоў.

РЫМ. Тут арэштавалі друкара Морару і Марінотті, сэкратара саюза „Сацыялістычная моладзь Італіі“. Яны прыгатаўлялі ў Італіі на 24 верэсьня дэманстрацыі. Наложэны арэшт на 50,000 эгзэмпляроў маніфэсту проці вайны, каторы меліся раздаваць салдатам на фронці. Абодвух арыштаваных аддалі пад ваенны суд.

Закон аб ваенных інвалідах.

БЭРЛІН. Палудзенна-нямецкія газеты даносяць аб падгатоўцы новаго закону аб ваенных інвалідах. Гэты закон загадывае фабрыкантам прынімаць ваенных інвалідоў на работу.

Спіс ваенна-палонных з нашаго краю.

З Вільні і Віленскай губэрні.

Табор для ваенна-палонных Hammerstein.

Ведэйка Язэп, Вільня.
 Пробош Сірнуш „
 Адамовіч Владзімір, Дзісна.
 Баляйх Іван, Вільня.
 Банько Констанцін, Селец Лідск.
 Дзічк Александр, Вільня.
 Гайдукевіч Язэп „
 Ісаков Владзімір „
 Кейданік Арцем, Замошын, Вілейск.
 Кузьмін Леонці, Вільня
 Кабачнік Генрых „
 Матошка Язэп „
 Шапанікоў Александр „
 Сенкевіч Болеслаў „
 Будзіловіч Базыль, Ліда.
 Богудкі Александр, Рукойны.
 Брылеўскі Болеслаў, Вільня.
 Грыневіч Констанцін, Засьценкі (Ошмяна)
 Кондратовіч Іван, Вілейка.
 Мальміга Іван, Дэмэйка (Ліда).
 Мачкоўскі Мозас, Ленкоўшчына.
 Матышкевіч Антон, Пелюны (Ошм.).
 Злюка Іван, Вілейка.
 Мільлер Рышард, Цехановічы (Бельск).
 Поль Хрыстофор, Вільня.
 Алятка Эгон „
 Абрамовіч Бэндэль „
 Абрамовіч Наум „
 Абрамовіч Александр „
 Абрамсон Хаім „
 Бліц Абрам „
 Богат Нісон „
 Бакст Абрам „
 Храбровіцкі Ізаак „
 Ходош Абрам „
 Давідсон Ноях, Ошмяна.
 Экштэйн Мозас, Ліда.
 Эткоўскі Абрам, Кальварыя.
 Эпштэйн Салёмон, Ошмяна.

АБВЕСТКІ.

1000

Новыя жалезныя тачкі па 21.—м. за шт.
 Дуэстароніе танары каля 3 1/2 кілагр. 2.50 „ „ „
 Ланаты № 3 0.58 „ „ „
 Шуфлі № 3 або 5 0.62 „ „ „
 Шпалы з ушкамі 1200 мілім. даўжыні 2.20 „ „ „
 Шпалы з дугою 900 мілім. даўж. 1.50 „ „ „
 ўсе — новы матэрыял, без браку, ўсе-лякія інструменты, машыны, пад’ёмныя блокі, помпы і т. д.

Рэзервоары.

Noskowski & Jeltsch

Königsberg Pr. Kantstr. 2.
 Тэл.-Адр.: Baubedarf Königsberggr.

Хлеб для сабақ

найлепшы сорт фунт—1.40 м., цэнтнэр—125.—м. Хлеб для сабақ I сорту фунт—85 ф., цэнтнэр—80.—м. Проба высласца за 1 м.
 М. Menzer, Dresden—А. 16.